

సామాన్యుడి గొంతుగా.. సామాజిక సమర వేదికగా..

మన చౌరాస్తా



The Complete News way



సంపుటి : 02

సంచిక : 87

ఎడిటర్ : ఉప్పలంచి నరేందర్

మంగళవారం

22.07.2025



అధికారులు అలర్ట్ గా ఉండండి

- ప్రజలకు ఇబ్బంది కలగకుండా చూడాలి.. క్షేత్రస్థాయిలో పర్యవేక్షించాలి
- అంటువ్యాధులు ప్రబలకుండా ప్రత్యేక దృష్టి పెట్టాలి
- కలెక్టర్లతో వీడియో కాన్ఫరెన్స్ లో సీఎం రేవంత్ రెడ్డి

2 లో

వాచ్.. శరణ్

■ ఆకట్టుకుంటున్న వైట్ టైగర్

హనుమకొండ హంటర్ రోడ్డులోని కాకతీయ జూ పార్కుకు 13 ఏళ్లు వయసున్న వైట్ టైగర్ (శరణ్)ను తీసుకొచ్చిన విషయం పౌరకులకు తెలిసిందే. దీనిని చూసేందుకు పర్యటకులు పెద్ద ఎత్తున తరలి వస్తున్నారు. పార్క్ పరిసరాల్లో సంచరిస్తూ శరణ్ అందరినీ ఆకట్టుకుంటోంది.

- హనుమకొండ, ఫోటోగ్రాఫర్



wanted

విలేకరులు కావాలెను



మన చౌరాస్తా తెలుగు

దినపత్రిక స్థాపించిన అనతి కాలంలోనే పాఠకుల విశేష ఆదరణ పొందుతూ డిజిటల్ మీడియా రంగంలో దూసుకెళ్ళింది. స్థానిక సమస్యలపై, రాజకీయ, ఎడ్యుకేషన్, ఆరోగ్యం, సినిమా వార్తలు అందిస్తూ అందరి మన్ననలు పొందుతూ ముందుకు సాగుతోంది. మా పత్రికలో పనిచేయుటకు అనుభవం, ఆసక్తి గల జిల్లా స్టాఫ్ రిపోర్టర్లు, మండల రిపోర్టర్లు కావాలెను.. పూర్తి వివరాలకు ఈ కింది నంబర్లలో సంప్రదించగలరు.

manachourasta@gmail.com

8555800812

9676400812

సామాన్యుడి గొంతుగా.. సామాజిక సమర వేదికగా..

మన చౌరాస్తా



The Complete News way

వీర జవాన్ సంతోష్ బాబు కుటుంబానికి ఆర్థిక సాయం

నల్లగొండ, మన చౌరాస్తా : దేశం కోసం ప్రాణాలర్పించిన కల్లోల్ మహావీరచక్ర బి.సంతోష్ బాబు చరిత్రలో చిరస్థాయిగా నిలుస్తారని యోగా సింధూర్ ఫౌండర్ యోగ నారాయణ, ప్రెసిడెంట్ కే.శివ దుర్గాప్రసాద్ అన్నారు. సోమవారం యోగా సింధూర్ ఫౌండేషన్ ఆధ్వర్యంలో సంతోష్ బాబు చిత్రపటానికి పూలమాలవేసి నివాళులర్పించి, తల్లిదండ్రులు ఉపేంద్ర, మంజులకు లక్ష రూపాయల చెక్కు అందజేసి మాట్లాడుతూ యోగా సింధూర్ ద్వారా వచ్చిన మూడు లక్షల 31 వేల 570 రూపాయలు దేశం కోసం ప్రాణాలర్పించిన సైనిక కుటుంబాలకు అందజేస్తున్నామని అన్నారు. మరో లక్ష రూపాయలు మురళి నాయక్ కుటుంబ సభ్యులకు లక్ష రూపాయలు, అదేవిధంగా కార్గిల్ దివాన్ సందర్భంగా ఈనెల 26న నల్లగొండలో జరిగే

కార్యక్రమంలో కార్గిల్ యుద్ధ వీరుల కుటుంబాలకు కూడా ఆర్థిక సాయం అందజేయనున్నట్లు తెలిపారు. యోగా సింధూర్ ద్వారా భవిష్యత్తులో అనేక సామాజిక కార్యక్రమాలు, యోగా శిక్షణ కార్యక్రమాలు నిర్వహించినట్లు తెలిపారు. ఈ సందర్భంగా సంతోష్ బాబు తల్లిదండ్రులు ఉపేంద్ర మంజులను, కార్గిల్ యుద్ధ వీరుడు గోపయ్య చాలి సతీమణి శారద ను ఘనంగా సన్మానించారు. ఈ కార్యక్రమంలో వీర జవాన్ కుటుంబ సభ్యులు, యోగ గురువులు, విద్యుత్ శాఖ అధికారులు శ్రీనివాసరావు, శ్రీనివాస్ రెడ్డి, కోటేశ్వరరావు, అనిల్ కుమార్, వెంగళరావు, ప్రవీణ్, అశోక్ కుమార్, రాము, యోగా గురువులు శ్రీనివాసరావు, పాపిరెడ్డి, సింగం ప్రవీణ్, కంది భజరంగ్ ప్రసాద్, మమత, సుదర్శన్ తదితరులు పాల్గొన్నారు.



2

మన చౌరాస్తా

Mana Chourasta

22.07.2025 మంగళవారం

అధికారులు అలర్ట్ గా ఉండండి

- రాష్ట్రం భారీ వర్షాలు
- ప్రజలకు ఇబ్బంది కలగకుండా చూడాలి
- క్షేత్రస్థాయిలో పర్యవేక్షించాలి
- అంటువ్యాధులు ప్రబలకుండా ప్రత్యేక దృష్టి
- యూరియా కొరత లేదు
- కలెక్టర్లతో వీడియో కాన్ఫరెన్స్ లో సీఎం రేవంత్ రెడ్డి

హైదరాబాద్, మన చౌరాస్తా : భారీ వర్షాల నేపథ్యంలో అప్రమత్తంగా ఉండాలని జిల్లా కలెక్టర్లను సీఎం రేవంత్ రెడ్డి ఆదేశించారు. అన్ని విభాగాల అధికారులను అప్రమత్తం చేయాలని వారికి సూచించారు. సోమవారం హైదరాబాద్ లోని సచివాలయంలో అన్ని జిల్లాల కలెక్టర్లతో సీఎం రేవంత్ రెడ్డి వీడియో కాన్ఫరెన్స్ నిర్వహించారు. జూన్ నుంచి ఇప్పటి వరకు 21 శాతం వర్షపాతం నమోదు అయ్యిందని.. ఇది తక్కువ వర్షపాతమని సీఎం పేర్కొన్నారు. అయితే గత మూడు రోజులుగా భారీ వర్షాలు కురుస్తున్నాయని.. అన్ని విభాగాలను అప్రమత్తం చేసి ప్రజలకు ఎటువంటి ఇబ్బంది కలగకుండా చూడాలని ఆదేశించారు. భారీ వర్షాల నేపథ్యంలో హైదరాబాద్ నగరంలో ఇప్పటికే 150 బృందాలను ఏర్పాటు చేశామని ముఖ్యమంత్రి చెప్పుకొచ్చారు. వాతావరణ సూచనలకు అనుగుణంగా కమాండ్ కంట్రోల్ రూమ్ నుంచి సమన్వయం చేసుకుని ముందుగానే బృందాలను పంపిస్తున్నామని చెప్పారు. పోలీస్ కమిషనరేట్ లోని ఉన్నతాధికారులు క్షేత్రస్థాయిలో ఉండాలని ఆదేశించారు. హైదరాబాద్ నగరంలో ట్రాఫిక్ ఇబ్బందులు తలెత్తకుండా సమన్వయంతో పని చేయాలని సూచించారు. జిల్లాలో పిడుగుపాటు కారణంగా జరిగే నష్టాల వివరాలు నమోదు చేయాలని వారికి వివరించారు. గిరిజనులు అంటువ్యాధుల బారిన పడకుండా ఐటీడిఏ ప్రాంతాల అధికారులు ముందస్తు జాగ్రత్తలు తీసుకోవాలన్నారు. ప్రాథమిక ఆరోగ్య కేంద్రాలు, ప్రభుత్వ ఆసుపత్రుల్లో వైద్యులు ఎల్లవేళలా ప్రజలకు అందుబాటులో ఉండేలా చర్యలు తీసుకోవాలన్నారు. అలాగే పశువులకు సంబంధించి వెటర్నరీ విభాగం సైతం అప్రమత్తంగా ఉండాలని హుకుం జారీ చేశారు. ఆ క్రమంలో ఆకస్మిక తనిఖీలు నిర్వహించాలని జిల్లా కలెక్టర్లను సీఎం రేవంత్ రెడ్డి ఆదేశించారు. అజాగ్రత్తగా ఉంటే ఎంతటి వారినినా ఉపేక్షించేది లేదని అధికారులకు సీఎం



రేవంత్ రెడ్డి తెల్పి చెప్పారు. ప్రతీరోజు జిల్లా కలెక్టర్ల కార్యచరణకు సంబంధించి ప్రభుత్వానికి పూర్తి నివేదికను అందించాలని సీఎస్ రామకృష్ణారావును ఈ సందర్భంగా సీఎం ఆదేశించారు. భారీ వర్షాలను దృష్టిలో పెట్టుకుని.. సాగునీటికి సంబంధించి వాటర్ మేనేజ్మెంట్ ఉండాలని సీఎం రేవంత్ రెడ్డిగ అభిప్రాయపడ్డారు. 2 కోట్ల 85 లక్షల మెట్రిక్ టన్నుల వరి ధాన్యం ఉత్పత్తి చేయడం ద్వారా దేశంలోనే తెలంగాణ నెంబర్ వన్ స్థానంలో నిలిచిందని ఆయన గుర్తు చేశారు. యూరియా స్టాక్ కు సంబంధించి ప్రతీ ఎరువుల దుకాణం వద్ద స్టాక్ వివరాలను బోర్డుపై ప్రదర్శించాలని అధికారులకు సీఎం రేవంత్ రెడ్డి సూచించారు. స్టాక్ డిటైల్స్ ఆన్లైన్ లో ఉండేలా చర్యలు తీసుకోవాలన్నారు. ఎరువుల కొరత ఉన్నట్లు కొందరు కృత్రిమ కొరత సృష్టిస్తున్నారని ఆగ్రహం వ్యక్తం చేశారు. దీనిపై ఆందోళన చెందాల్సిన అవసరం లేదన్నారు. రాష్ట్రంలో కావాల్సినంత యూరియా స్టాక్ ఉందని ఆయన స్పష్టం చేశారు. ఇతర వ్యాపార అవసరాలకు యూరియా ఉపయోగిస్తే కఠిన చర్యలు తీసుకోవడంలా అధికారులను ఆదేశించారు. రైతుల కంటే ఏదీ ముఖ్యం కాదని ఈ సందర్భంగా సీఎం రేవంత్ రెడ్డి స్పష్టం చేశారు. ఎరువులకు సంబంధించి ఫిర్యాదులకు ప్రత్యేక డెస్క్ ఏర్పాటు చేయాలని ఉన్నతాధికారులను ఈ సందర్భంగా సీఎం రేవంత్ రెడ్డి ఆదేశించారు. రాష్ట్రంలో ఇప్పటి వరకు 96 లక్షల 95 వేల 299 రేషన్ కార్డులు ఉన్నాయన్నారు. గతంలో రేషన్ పావులపై ఆసక్తి ఉండేది కాదని.. సన్న బియ్యంతో రేషన్ కార్డులకు డిమాండ్ పెరిగిందన్నారు. అంతేకాదు రేషన్ కార్డు విలువ, రేషన్ పావు విలువ పెరిగిందన్నారు. జులై 25 నుంచి ఆగస్టు 10వ తేదీ వరకు



అన్ని మండల కేంద్రాల్లో అధికారికంగా రేషన్ కార్డుల పంపిణీ కార్యక్రమం జరపాలని అధికారులను ఆయన ఆదేశించారు. ఇన్చార్జ్ మంత్రులు రేషన్ కార్డుల పంపిణీ కార్యక్రమంలో పాల్గొనాలని సూచించారు. ఈ కార్యక్రమాలను జిల్లా కలెక్టర్లు కోఆర్డినేట్ చేసుకోవాలని.. అలాగే ప్రతీ మండలంలో జిల్లా కలెక్టర్లు, అడిషనల్ కలెక్టర్లు పాల్గొనాలని సీఎం రేవంత్ రెడ్డి సూచించారు. జిల్లాల పరిధిలోని ఐఎస్ఎస్ అధికారులు క్షేత్రస్థాయిలో పర్యటించాలని, రోజూ కలెక్టర్లు ఏ పనిచేశారో తనకు తెలియజేయాలని సీఎం రేవంత్ రెడ్డి ఆదేశించారు. వారి కార్యచరణ రిపోర్ట్ రోజూ తనకు పంపించాలన్నారు. వర్షాలు, వానాకాలం పంటసాగు, సీజనల్ వ్యాధులు, రేషన్ కార్డుల పంపిణీ తదితర అంశాలపై చర్చించారు. రాయితీ ఎరువులను ఇతర అవసరాలకు వాడితే కఠిన చర్యలు తీసుకోవాలి. కలెక్టర్లు వాటర్ మేనేజ్మెంట్ పై దృష్టి పెట్టాలి. అత్యవసర పరిస్థితుల్లో కలెక్టర్లు ఖర్చు చేసేందుకు ఒక్కొక్కరికీ రూ. కోటి కేటాయిం చాలి. రేషన్ కార్డుల పంపిణీ నిరంతరం పక్రియ.. ఆందోళన అవసరం లేదని సీఎం అన్నారు. ఈ సమీక్షా సమావేశంలో వివిధ శాఖల మంత్రులు, ఉన్నతాధికారులు, కలెక్టర్లు పాల్గొన్నారు.

3న ఎరుకల హక్కుల పోరాట సమితి ఆవిర్భవ సభ

బచ్చనపేట, మన చౌరాస్తా : ఆగస్టు 3వ తేదీన హైదరాబాద్ లోని సుందరయ్య విజ్ఞాన కేంద్రంలో ఎరుకల హక్కుల పోరాట సమితి 29వ దినోత్సవ వేడుకలను విజయవంతం చేయాలని ఎరుకల హక్కుల పోరాట సమితి బచ్చనపేట మండల అధ్యక్షులు కూరాకుల రవి పిలుపునిచ్చారు. సోమవారం బచ్చనపేట అంబేద్కర్ చౌరాస్తాలో ఎరుకల హక్కుల పోరాట సమితి ఆవిర్భవ దినోత్సవ వాల్ పోస్టర్ ను ఆవిష్కరించిన అనంతరం ఆయన మాట్లాడుతూ 1997 ఆగస్టు 3 న ఎరుకల జాతి చరిత్రలో ఒక నూతన అధ్యాయనం ప్రారంభమైందని తెలిపారు. ఎరుకల జాతికి స్వీయ గౌరవాన్ని తీసుకరావడంలో ఎరుకల హక్కుల పోరాట సమితి ముఖ్యపాత్రను పోషించిందని ఎరుకల జాతి ప్రజలకు విద్య, సంక్షేమ, ఆర్థిక, రాజకీయ సామాజిక, సంస్కృతిక, రంగల్లో జరుగుతున్న అన్యాయానికి వ్యతిరేకంగా సామాజిక న్యాయం కోసం పోరాడుతున్న ఏకైక సంఘం ఎరుకల హక్కుల పోరాట సంఘమని అన్నారు. జనగామ జిల్లా ఎరుకల జాతి ప్రజలందరూ ఏకమై ఎరుకల జాతికి జరుగుతున్న అన్యాయాన్ని అరికట్టాలని అన్ని విధాల న్యాయం జరిగే దిశగా పోరాటం చేయాలని, అందుకుగాను ప్రతి ఒక్క ఎరుకల జాతి ప్రజలు కార్యక్రమంలో పాల్గొని విజయవంతం చేయాలని కోరారు కార్యక్రమంలో జిల్లా నాయకులు కూరాకుల సుభాష్, కూరాకుల మంగయ్య, బోలుగుల లక్ష్మణ్, రాయపురం రవి, మండల నాయకులు మానుపాటి యాదగిరి, కూరాకుల ఉప్పలయ్య, కూరాకుల వినయ్, బోలుగుల సూర్య, తదితరులు పాల్గొన్నారు.

ఇంటర్ (ఎంఎల్టీ)లో అడ్మిషన్లకు అవకాశం

రఘునాథపల్లి, మన చౌరాస్తా : రఘునాథపల్లి మండలం ఖిలాషా పూరం కేజీబీవీ స్కూల్ ఇంటర్మీడియట్ (ఎంఎల్టీ) కోర్సులో స్కాట్ అడ్మిషన్లకు దరఖాస్తులను ఆహ్వానిస్తున్నట్లు స్పెషల్ ఆఫీసర్ జి.మేమలత తెలిపారు. ఎంఎల్టీ కోర్సులో 20 సీట్లకు అవకాశం ఉందని, ఆసక్తిగల విద్యార్థినులు ఈ నెల 22న (మంగళవారం) స్కాట్ అడ్మిషన్లను పొందాలని సూచించారు. పూర్తి వివరాలకు 9666930586 నెంబరు సంప్రదించాలని పేర్కొన్నారు.





ఇందిరమ్మ ఇండ్లను పరిశీలించిన విప్ బీర్ల ఐలయ్య

యాదగిరిగుట్ట, మన చౌరాస్తా : యాదాద్రి భువనగిరి జిల్లా యాదగిరిగుట్ట మండలం పెద్ద కందుకూరు గ్రామంలో తెలంగాణ రాష్ట్ర ప్రభుత్వ విప్, ఆలేరు ఎమ్మెల్యే బీర్ల ఐలయ్య సోమవారం పర్యటించారు. గ్రామానికి చెందిన గువ్వల కిష్టయ్య అనారోగ్యంతో ఉండగా పరామర్శించారు. రుద్ర నిర్మలకు చెందిన ఇందిరమ్మ ఇళ్ల నిర్మాణ పనులను పరిశీలించారు. కొమ్మగాని రవి వికలాంగుడు కావడంతో ఇల్లు నిర్మాణం కోసం 50 సిమెంటు బ్యాగులను అందజేస్తామని తెలిపారు.

తీజ్ పండుగకు ఆహ్వానం

తుర్కపల్లి మండలం మాదాపూర్ గ్రామ పంచాయతీ కేవల తండాలో ఈ నెల 24న బంజారా సోదరులు నిర్వహించే తీజ్ పండుగ వేడుకకు తెలంగాణ రాష్ట్ర ప్రభుత్వ విప్ ఆలేరు ఎమ్మెల్యే బీర్ల ఐలయ్యను ఆహ్వానించారు. ఈ సందర్భంగా ఎమ్మెల్యే బీర్ల వేడుకకు విరాళం అందజేశారు.



మన చౌరాస్తా

22.07.2025 మంగళవారం

3

Mana Chourasta

42శాతం రిజర్వేషన్లు ఓ మోసం

■ **సాధ్యం కాదని తెలిసినా..**
కాంగ్రెస్ బీసీ ఓట్ల రాజకీయం

■ **రిజర్వేషన్లను తొమ్మిదో షెడ్యూల్లో**
ఎలా పెడతారు

■ **బీజేపీ అధ్యక్షుడు రామచంద్రరావు**
హైదరాబాద్, మన చౌరాస్తా : బీసీ రిజర్వేషన్ల విషయంలో కేంద్ర ప్రభుత్వం, భాజపాపై నిందలు వేస్తే ఊరుకోబోమని ఆ పార్టీ తెలంగాణ అధ్యక్షుడు రామచంద్రరావు అన్నారు. బీసీలకు 42 శాతం రిజర్వేషన్లు ఇస్తామని మోసం చేశారని.. సాధ్యం కాదని తెలిసినా బిల్లు తీసుకొచ్చారని విమర్శించారు. బీసీలకు 42 శాతం రిజర్వేషన్లు సాధ్యం కాదని తెలిసినా.. ఓట బ్యాంకు పాలిటిక్స్ కోసం మోసం చేస్తున్నారని మండిపడ్డారు. ఢిల్లీలో నిర్వహించిన మీడియా సమావేశంలో రామచంద్రరావు మాట్లాడారు. అసాధ్యమైన పనిని కేంద్రంపైకి నెట్టివేస్తున్నారన్నారు. భాజపా, కేంద్ర ప్రభుత్వంపై నిందలు వస్తే ఊరుకోక. మీకు న్యాయ సలహాదారులు లేరా? ముస్లింలకు 10 శాతం రిజర్వేషన్ తీసివేసి బీసీలకు 42 శాతం రిజర్వేషన్లు ఇవ్వాలి. ముస్లింలకు ఇచ్చినవి రాజకీయ రిజర్వేషన్లు.. అందుకే వ్యతిరేకిస్తున్నాం. 42 శాతం బీసీ రిజర్వేషన్లను తొమ్మిదో షెడ్యూల్లోకి తీసుకురావాలి. దానికి సుప్రీంకోర్టు అనుమతించదు. తొమ్మిదో షెడ్యూల్లో చేర్చాలని ఆసెంబ్లీలో ఎందుకు చెప్పలేదని రామచంద్రరావు ప్రశ్నించారు. పార్టీని ఎలా నడిపించాలనే విషయంపై పెద్దల మార్గదర్శనం తీసుకునేందుకు ఢిల్లీకి వచ్చానని బీజేపీ తెలంగాణ అధ్యక్షుడు రామచంద్ర రావు అన్నారు. 46 సార్లు ఢిల్లీకి వచ్చిన సీఎం రేవంత్ రెడ్డికి రాహుల్ గాంధీ అపా



యింట్ మెంట్ దక్కలేదన్నారు. కానీ ప్రధానమంత్రి సహా కేంద్ర మంత్రులందరూ ఎప్పుడూ అడిగితే అప్పుడు రేవంత్ రెడ్డికి సమయం ఇచ్చారని, మీ పార్టీ ముఖ్యమంత్రికి మీరే ఎందుకు సమయం ఇవ్వడం లేదు చెప్పాలన్నారు రామచంద్ర రావు. మతపరమైన రిజర్వేషన్లను మేము వ్యతిరేకిస్తున్నామని ఆయన స్పష్టం చేశారు. తొమ్మిదో షెడ్యూల్లో పెట్టడం కేంద్రం బాధ్యత అని అంటున్నారని, లీగల్ ఓపీనియన్ లేకుండా ఆర్డినెన్స్ తీసుకువచ్చారన్నారు. తొమ్మిదో షెడ్యూల్లో పెట్టే అంశాలు కూడా న్యాయ సమీక్షకు లోబడి ఉంటాయని కేశవనంద భారతి కేసులో సుప్రీంకోర్టు స్పష్టం చేసిందని, 2006లో అయ్యర్ కోట్లా కేసులో.. సుప్రీంకోర్టు మరోసారి కేశవనంద భారతి కేసు తీర్పును దగ్గర మరోసారి పునరుద్ధరించిందన్నారు. తెలంగాణ బీసీలను తప్పుదోవ పట్టించేందుకు ముఖ్యమంత్రి ఆర్డినెన్స్ తెచ్చారని, న్యాయపరమైన చిక్కులు తెలిసి.. బీసీలను మోసం చేస్తున్నందుకు ముఖ్యమంత్రి క్షమాపణ చెప్పాలన్నారు. బీసీ బిల్లుకు, ఆర్డినెన్స్ కు మద్దతు ఇచ్చాం.. వాటిని అమలు చేయాల్సిన బాధ్యత కాంగ్రెస్ పార్టీదేనని ఆయన వ్యాఖ్యానించారు. అంతేకాకుండా.. ఎన్నికలు జరగకుండా ఉండేందుకు జరిగే ఎత్తుగడే ఈ మోసమని ఆయన ఆరోపించారు. తమిళనాడు తీర్పు నేపథ్యంలో.. తొమ్మిదో షెడ్యూల్లో పెట్టే పరిస్థితి లేదని, పార్టీ క్రమశిక్షణ దాటితే ఊరుకునే ప్రసక్తి లేదన్నారు రామచంద్రరావు. నాయకులందరూ పార్టీ విధానాలకు లోబడే పని చేయాలని, ఈ అంశాన్ని అధిష్టానం దృష్టికి తీసుకెళ్లామన్నారు. కాంగ్రెస్లో రేవంత్ రాజగోపాల్ రెడ్డి మధ్య సమస్యలు.. బీజేపీలో కవితకు పార్టీకి మధ్య గొడవలు ఉన్నాయన్నారు. ప్రతి పార్టీలోనూ గొడవలు ఉన్నాయి వాటిని అంతర్గతంగా పరిష్కరించుకుంటామన్నారు.

కాంగ్రెస్ హయాంలోనే రాష్ట్రంలో అభివృద్ధి

పాలకుల్ని ఎమ్మెల్యే యశస్వినీ రెడ్డి

దేవరపల్లి, మన చౌరాస్తా : కాంగ్రెస్ ప్రభుత్వం హయాంలోనే రాష్ట్రం అభివృద్ధి చెందుతుందని పాలకుల్ని ఎమ్మెల్యే మామిడాల యశస్వినీ రెడ్డి అన్నారు. మండల కేంద్రంలోని అక్షర గార్డెన్లో సోమవారం ఆహార భద్రత కార్డుల పంపిణీ కార్యక్రమానికి ఆమె ముఖ్య అతిథిగా హాజరయ్యారు. ఈ సందర్భంగా దేవరపల్లి మండలంలోని లబ్ధిదారులకు 1,214 రేషన్ కార్డులను పంపిణీ చేశారు. కార్యక్రమంలో తహసీల్దార్ ఆండాలు, ఎంపీడీవో తాటి సురేష్, కొడకండ్ల ఎంపీ చైర్మన్ నల్ల ఆండాలు, మండల కాంగ్రెస్ పార్టీ అధ్యక్షుడు నల్ల శ్రీరామ్, బ్లాక్ కాంగ్రెస్ అధ్యక్షురాలు వడ్డకొండ తార, మండల మహిళా అధ్యక్షురాలు భాగాల మాలతి రెడ్డి, మండల యూత్ అధ్యక్షుడు పులిగిళ్ళ వెంకన్న, ఎస్సీ, ఎస్టీ, బీసీ సెల్ అధ్యక్షులు ఇనుముల నాగరాజు, భూక్యా సజ్జన్, కాడబోయిన గణేష్, ఎన్ఎస్యూఐ అధ్యక్షుడు కొంగరి ఉమేశ్, మండల కాంగ్రెస్ పార్టీ నాయకులు, ప్రజా ప్రతినిధులు పాల్గొన్నారు.

పేదల సంక్షేమమే కాంగ్రెస్ లక్ష్యం

కొడకండ్ల, మన చౌరాస్తా : కొడకండ్ల మండల కేంద్రంలోని మార్కెట్ యంక్షన్ హాల్లో కాంగ్రెస్ ప్రభుత్వం అందిస్తున్న కొత్త ఆహార భద్రత రేషన్ కార్డుల పంపిణీ కార్యక్రమం ఘనంగా నిర్వహించారు. ఈ కార్యక్రమానికి పాలకుల్ని ఎమ్మెల్యే యశస్వినీ రెడ్డి ముఖ్య అతిథిగా పాల్గొని మండలంలోని వివిధ గ్రామాలకు చెందిన అర్హులైన లబ్ధిదారులకు కొత్త రేషన్ కార్డులు పంపిణీ చేశారు. ఈ సందర్భంగా ఎమ్మెల్యే యశస్వినీ రెడ్డి మాట్లాడుతూ అర్హులైన ప్రతి ఒక్కరికీ కొత్త రేషన్ కార్డు అందే వరకు ఈ ప్రక్రియ కొనసాగుతుందని వారు తెలియజేశారు. గతంలో బీజేపీ అధికారంలో ఉండి పేదల పట్ల తీవ్ర అన్యాయం చేసిందని, గత 10 సంవత్సరాలాటు రాష్ట్రంలో ఒక్క కొత్త రేషన్ కార్డు కూడా జారీ చేయలేదన్నారు. తమ ప్రభుత్వం పేదల సంక్షేమమే లక్ష్యంగా పనిచేస్తుందన్నారు. కొడకండ్ల మండల కేంద్రంలో ఇంటిగ్రేటెడ్ స్కూల్ మంజూరు చేయడం జరిగిందన్నారు. పాలకుల్ని, చెన్నూరు రిజర్వాయర్ను పూర్తి చేసి సాగునీరు అందించడమే లక్ష్యంగా ముందుకు సాగుతామని, ఈ విషయంలో ఎవరు, అపోహలకు గురి కావద్దని రైతులకు సూచించారు. రెండు రోజుల్లో దేవాదుల ద్వారా నీటిని విడుదల చేయడం జరుగుతుందన్నారు. కార్యక్రమంలో అధికారులు, కాంగ్రెస్ నాయకులు, కార్యకర్తలు పాల్గొన్నారు.



రేషన్ కార్డుల పంపిణీ

నర్సేట్, మన చౌరాస్తా : మండల కేంద్రంలోని పలు గ్రామాలకు నూతనంగా మంజూరైన రేషన్ కార్డులను తహసీల్దార్ మొయిసీన్ సోమవారం రోజున లబ్ధిదారులకు పంపిణీ చేశారు. మొదటి విడతలో నూతనంగా వచ్చిన 527 కార్డులు, సవరణ చేసినవి 861 కార్డులను పంపిణీ చేశామని తహసీల్దార్ తెలిపారు. లబ్ధిదారులకు ఆయా గ్రామాల డిలర్ల ఆధ్వర్యంలో పంపిణీ చేశారు. కార్యక్రమంలో డిటీ వేణు, ఆర్ఐఐ నాయిబాబా, జూనియర్ అసిస్టెంట్ సాయి వెంకటేశ్, బాలకృష్ణ, వీఆర్ఏలు, డిలర్లు తదితరులు పాల్గొన్నారు.



కోట మృతి సినీరంగానికి తీరని లోటు

కుటుంబ సభ్యులను పరామర్శించిన మోహన్ బాబు

ఇటీవల కోట శ్రీనివాసరావు అనారోగ్యంతో మృతి చెందిన విషయం తెలిసిందే. ఆయన మరణవార్త విని తీవ్ర దిగ్భ్రాంతికి గురయ్యానని నటుడు మంచు మోహన్ బాబు తెలిపారు. తన బ్యానర్ లో వచ్చిన చాలా సినీమాల్లో కోటతో కలిసి నటించానన్నారు. ఆయన విలన్ గా, కామెడియన్ గా ఏదైలాగ్ అయినా అవలీలగా చెప్పే గొప్ప నటుడు కోట అని మంచు మోహన్ బాబు అన్నారు. ఆయన ఆత్మకు శాంతి కలిగించాలని ఆ దేవుడిని ప్రార్థిస్తున్నట్లు చెప్పారు. అప్పటి, ఇప్పటి హీరోలతో కలిసి పని చేసిన కోట శ్రీనివాసరావు మరణం సినీ పరిశ్రమని విషాదంలో ముంచెత్తింది. ఇక కోట మృతి చెందిన సమయంలో చాలా మంది ప్రముఖులు ఆయన భౌతిక కాయానికి నివాళులు అర్పించారు. అయితే ఆ రోజు మోహన్

బాబు రాలేదు. ఈ సందర్భంగా సోమవారం కోట కుటుంబాన్ని పరామర్శించారు మంచు మోహన్ బాబు. ఈ సందర్భంగా ఆయన కోటతో తన సన్నిహిత అనుబంధాన్ని గుర్తు చేసుకున్నారు. కోట శ్రీనివాసరావు మా కుటుంబానికి అత్యంత ఆప్తులు. ఆయన మరణం నాకు వ్యక్తిగతంగా, మా కుటుంబానికి, అలాగే తెలుగు సినీ పరిశ్రమకు తీరని లోటు అని మోహన్ బాబు ఎమోషనల్ గా మాట్లాడారు. ఆయన మరణించిన రోజు తాను హైదరాబాద్ లో లేకపోవడం బాధాకరమని, ఆ వార్త తనను ఎంతో కలచి వేసిందని చెప్పారు. కోట శ్రీనివాసరావు లేని లోటు తీర్చలేనిది. ఆయన నటన, సంభాషణల శైలి తెలుగు ప్రేక్షకుల హృదయాల్లో చిరస్థాయిగా నిలిచిపోతుందని మోహన్ బాబు భావోద్వేగంగా మాట్లాడారు.

4

మన చౌరాస్తా




Mana Chourasta

22.07.2025 మంగళవారం

వీరమల్లు మూవీ కోసం చాలా కష్టపడ్డాం

- మూవీని ప్రమోట్ చేయడం నాకు తెలియదు
- ఎఫ్ డీసీ చైర్మన్ గా ఏఎం రత్నం పేరు సిఫారసు
- మీడియా సమావేశంలో పవన్ కళ్యాణ్ వెల్లడి

పవన్ కళ్యాణ్ కథానాయకుడిగా నటిస్తున్న పీరియాడిక్ యాక్షన్ ఫిల్మ్ 'హరి హర వీరమల్లు' మూవీ జులై 24న పాన్ ఇండియా స్థాయిలో విడుదల కానుంది. ఈ సందర్భంగా టీమ్ స్పెషల్ ప్రెస్ మీట్ నిర్వహించింది. ఇందులో పవన్ కళ్యాణ్ పాల్గొన్నారు. పోడియం లేకుండా మాట్లాడటం కష్టంగా ఉందని నవ్వుతూ పవన్ తన స్పీచ్ ను ప్రారంభించారు. నా జీవితంలో సినీమాపరంగా మీడియాతో మాట్లాడడం ఇదే తొలిసారి. సినీమాను ఎలా ప్రమోట్ చేసుకోవాలో నాకు తెలియదు. దీనికోసం ఇంత కష్టపడ్డాం అని చెప్పడం నాకు మోహమాటంగా ఉంటుంది. నేను ఇండస్ట్రీ క్రి వచ్చిన కొత్తలో నా ఫోటోలు కూడా పేపర్లో వేయలేదు. దీంతో పబ్లిసిటీ లేకుండానే నా సినీమాలు రిలీజ్ అయ్యాయి. సినీమా గురించి నాకు ఏం మాట్లాడాలో తెలియదు. సినీమాను తెరకెక్కించాలంటే ఎన్నో యుద్ధాలు చేయాలి. మన చిత్ర పరిశ్రమని పాన్ ఇండియా స్థాయికి తీసుకువెళ్లిన వ్యక్తి రత్నం. ఈ సినీమా చాలా ఒడుదొడుకులు ఎదుర్కొంది. నేను పాలిటిక్స్ కు వెళ్లిపోయిన తర్వాత సినీమాకు టైం ఇవ్వలేకపోయాను. అయినప్పటికీ నా బెస్ట్ ఇచ్చాను. గతంలో నేను నేర్చుకున్న మార్కెట్ అర్ట్స్ ఈ సినీమాకు ఎంతో పనికి వచ్చిందని పవన్ వివరించారు. ఈ సినీమాకు క్రైమాక్స్ ఆయుధపట్టు. కోహినూర్ వజ్రం చుట్టూ కథ తిరుగుతుంది. క్రిష్ చాలా మంచి కాన్సెప్ట్ తో ముందుకు వచ్చారు. ఆయనకు మా టీమ్ అందరి తరపున కృతజ్ఞతలు. ఒక్కోసారి ఇండస్ట్రీ చాలా కఠినంగా ఉంటుంది. రత్నం ఎంతో ముందుచూపు ఉన్న నిర్మాత. ఆయన ఈ సినీమా కోసం ఎంతో సరిగ్గాపోయారు. ఈ సినీమా పూర్తవుతుందా, లేదా? అని అనుకున్నప్పుడు దీనికి కీరవాణి ప్రాణం పోశారు. ఒక్కోసారి డబ్బులు, సక్సెస్ కోసం కాదు ఇండస్ట్రీ బాగుకోరే వ్యక్తుల వెంట నిలవడం ఎంతో ముఖ్యం. అందుకే ప్రత్యర్థులు తిడుతున్నా ఈ మీటింగ్ కు వచ్చాను. ఫిల్మ్ డెవలప్ మెంట్ కార్పొరేషన్ కు చైర్మన్ గా రత్నం పేరును ప్రతిపాదించాను. నాకు సినీమా అన్నం పెట్టింది. సినీమా అంటే నాకు ప్రాణవాయువుతో సమానం అని పవన్ తెలిపారు. మన ప్రభుత్వం చిత్రపరిశ్రమను ఎంతో ఆదరిస్తోంది. అందుకే ఈ సినీమా ప్రచారంలో భాగం కావాలని వచ్చాను. చిరంజీవి కుమారుడైనా, తమ్ముడైనా ఎవరైనా టాలెంట్ లేకపోతే నిలబడలేరు. రేపు నా కుమారుడైనా అంతే. ఇక్కడ ప్రతిభే ముఖ్యం అని పవన్ పేర్కొన్నారు. ఈ సినీమా కోసం తెల్లవారుజామున 2 గంటలకు లేచి కష్టపడేవాడిని. జ్యోతికృష్ణ ఎంతో సత్తా ఉన్న దర్శకుడు. ఈ సినీమా ఫలితం పూర్తిగా ప్రజల చేతిలో ఉంటుంది. మిగతా వారితో పోలిస్తే నేను కొన్ని పనులు చేయలేను. సుస్వాగతం సినీమాలో బస్సు మీద ఎక్కి డ్యాన్స్ చేయమన్నారు. నేను చేయలేక చచ్చిపోయా. యాక్షన్ సీక్వెన్స్ కూడా మార్కెట్ అర్ట్స్ చేశా కాబట్టి అవగాహన ఉంది. టాలీవుడ్, బాలీవుడ్, కోలీవుడ్ అని వేరు చేయడం నాకు నచ్చదని పవన్ అన్నారు. ఈ సినీమాలో 20 నిమిషాల ఫైట్ సన్నివేశానికి పవన్ కళ్యాణ్ కొరియోగ్రఫీ చేశారని దర్శకుడు జ్యోతికృష్ణ చెప్పారు. పవన్ తో నటించే అవకాశం రావడం తన అదృష్టంగా భావిస్తున్నట్లు నటి నిధి అగర్వాల్ అన్నారు.



లక్కి భాస్కర్ అనుకున్న విజయం సాధించలేదు

నిర్మాత నాగవంశీ వెల్లడి

విజయ్ దేవరకొండ ప్రధాన పాత్రలో నటించిన 'కింగ్ డమ్' సినీమా జులై 31న విడుదల కానుంది. ఈ చిత్రాన్ని గౌతమ్ తిన్ననూరి దర్శకత్వంలో సూర్యదేవర నాగవంశీ, సాయి సౌజన్య సంయుక్తంగా నిర్మించారు. ప్రస్తుతం ప్రమోషన్లలో బజీగా ఉన్న నిర్మాత నాగవంశీ, తాజాగా ఓ ఇంటర్వ్యూలో తన గత చిత్రాల ఫ్లాప్ గురించి ఓపెన్ అయ్యారు. నాగ వంశీ మాట్లాడుతూ.. 'లక్కి భాస్కర్' సినీమాకు నేను ఊహించినంత వసూళ్లు రాలేదు. అలాగే 'గుంటూరు కారం'పై వచ్చిన ట్రోలింగ్ నాకు ఇంకా అర్థం కావడం లేదు. కానీ నేను తెలిసి చేసిన తప్పు 'రణరంగం'. శర్వానంద్ లవర్ బాయ్ ఇమేజ్ ఉన్న సమయంలో వయసున్న పాత్ర చేయించడం అంత మంచిదేం కాదు అని బాబాయ్ గారు హెచ్చరించారు. అయినా మేము కొత్తగా ప్రయత్నించాలనుకున్నాం. అది వర్కౌట్ కాలేదు. కానీ అది పూర్తిగా ఫియల్ అయింది. బహుశా ఆ పాత్రను రవితేజ వంటి వాళ్లు చేసిన, హిట్ అయ్యేదేమో. అలాగే 'ఆదికేశవ' సినీమా విషయంలో కూడా పెద్ద తప్పు చేశా. రిపేర్ చేయాలని ప్రయత్నించిన కుదర్లేదు. ఈ రెండు సినీమాలు నా కెరీర్ లో చాలా ఖరీదైన తప్పులుగా మిగిలిపోయాయి' అని ఆయన గుర్తు చేసుకున్నారు. తన తప్పులను నిస్సందేహంగా అంగీకరించి, తద్వారా భవిష్యత్తులో మంచి నిర్ణయాలు తీసుకోవాలన్న ప్రయత్నం చేస్తున్న నాగవంశీ మాటలు ఇప్పుడు ఇండస్ట్రీలో చర్చనీయాంశంగా మారాయి. అభిమానులు, సినీ వర్గాలు ఆయన నిజాయతీని మెచ్చుకుంటున్నారు.